

08-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతిలో ఉండి కర్మలు చేసినట్లయితే అనేకమందికి మీ సాక్షాత్కారము
అవుతూ ఉంటుంది ”

ప్రశ్న :- సంగమ యుగములో ఏ విధి ద్వారా మీ హృదయాలను శుద్ధము(పవిత్రము)గా తయారు చేసుకోగలరు?

సమా :- స్మృతిలో ఉండి భోజనాన్ని తయారు చేయండి, స్మృతిలో ఉండి స్వీకరించండి. అప్పుడు హృదయము శుద్ధమైపోతుంది. సంగమ యుగములో బ్రాహ్మణులైన మీ ద్వారా తయారు చేయబడిన పవిత్ర బ్రహ్మ భోజనము దేవతలకు కూడా చాలా ఇష్టము. ఎవరు బ్రహ్మభోజనానికి ప్రాధాన్యతనిస్తారో వారు పశ్చిము కూడా తిరిగి త్రొగుతారు. దీని మహిమ కూడా చాలా గొప్పది. స్మృతిలో తయారు చేయబడిన భోజనాన్ని స్వీకరించుట వలన శక్తి లభిస్తుంది, హృదయము శుద్ధమైపోతుంది.

ఓంశాంతి. సంగమ యుగములోనే తండ్రి వస్తారు, ఆత్మిక తండ్రి ఆత్మిక పిల్లలకు తెలియజేయుచున్నారని పిల్లలకు ప్రతిరోజూ చెప్పవలసి వస్తుంది. పిల్లలారా, స్వయాన్ని ఆత్మ అని తెలుసుకోండి అని ఎందుకు చెప్తున్నారు? బేహద్ తండ్రి ఆత్మలను చదివిస్తున్నారని పిల్లలకు జ్ఞాపకము రావటానికి. సర్వీసు కొరకు భిన్న భిన్నమైన పాయింట్లు తెలియజేస్తారు. సర్వీసు లేదు అని పిల్లలు చెప్తారు. మేము బయట సర్వీసు ఎలా చేయాలి? తండ్రి సర్వీసు చేయుటకు సహజ యుక్తులను తెలిపిస్తున్నారు. చిత్రము చేతిలో ఉండాలి. రఘునాథుని నల్లని చిత్రము, తెల్లని చిత్రము కూడా ఉండాలి. కృష్ణుడు లేక నారాయణుని నలుపు - తెలుపు చిత్రాలు కూడా ఉండాలి. చిన్న చిత్రమైనా పర్వాలేదు. కృష్ణుని చాలా చిన్న చిత్రము కూడా తయారు చేస్తారు. వాస్తవానికి వీరు తెల్లగా ఉండేవారు, వీరిని నల్లగా ఎందుకు చేశారు! అని మీరు మందిరములోని పూజారిని అడగవచ్చు. వాస్తవములో శరీరము నల్లగా ఉండదు కదా. మీ వద్ద చాలా మంచి తెల్లని చిత్రాలు కూడా ఉంటాయి, వీరిని ఎందుకు నల్లగా చేసినారో, పిల్లలైన మీకు తెలియజేయబడింది. ఆత్మ ఎలా భిన్న భిన్న నామ-రూపాలను ధారణ చేసి క్రిందకు ఎలా దిగుతుందో అంటే ఎప్పుడు కామచితి పై ఎక్కుతుందో అప్పటి నుండి నల్లగా అవుతుంది. జగన్నాథ మందిరము, శ్రీనాథ ద్వారములో అనేక యాత్రికులుంటారు. మీకు ఆవశ్యనము కూడా లభిస్తుంది. మేము శ్రీనాథుని 84 జన్మల జీవనకథను వినిపిస్తాము, నోదరీ-నోదరుల్లారా! వచ్చి వినండి అందరికీ చెప్పండి. ఇలాంటి ఉపన్యాసము ఇంకెవ్వరూ ఇవ్వలేరు. వీరు నల్లగా ఎందుకు అయ్యారు? అని మీరు తెలియజేయగలరు. పావనమైన ప్రతి ఒక్కరూ పతితులుగా తప్పక అవ్వాలి. దేవతలు వామమార్గమునకు వెళ్లినప్పుడు వారిని నల్లగా చేశారు. కామచితి పై కూర్చోవడం వలన ఇనుప యుగమువారుగా అయిపోతారు. ఇనుము నల్లగా ఉంటుంది, బంగారము బంగారు రంగు, వారిని సుందరమైనవారని చెప్తారు. వారే మరలా 84 జన్మల తర్వాత నల్లగా అవుతారు. మెట్ల చిత్రము కూడా తప్పక చేతిలో ఉండాలి. మెట్ల చిత్రము పెద్దగా ఉంటే ఎవరైనా దూరము నుండి కూడా బాగా చూడగలరు. భారతదేశమునకు పట్టిన ఈ హీనగతిని గురించి మీరు తెలియజేస్తారు. ఉత్తానము, పతనము అని వ్రాయబడి కూడా ఉంది. పిల్లలకు సర్వీసు చేయు ఆసక్తి చాలా ఉండాలి. ఈ ప్రపంచ చక్రము ఎలా తిరుగుతూ ఉందో తెలియజేయాలి, బంగారు

యుగము, వెండి యుగము, తామ్ర యుగము..... మరలా ఈ పురుషోత్తమ సంగమయుగాన్ని కూడా చూపాలి. ఎక్కువ చిత్రాలు తీసుకోకండి. మెట్ల చిత్రము భారతదేశానికి ముఖ్యమైనది. ఇప్పుడు మరలా పతితుల నుండి పావనులుగా ఎలా కాగలరో మీరు తెలియజేయవచ్చు. పతిత పావనులు ఒక్క తండ్రి మాత్రమే. వారిని పృథి చేయుట వలన సెకండులో జీవన్ముక్తి లభిస్తుంది. పిల్లలైన మీలో ఈ జ్ఞానము పూర్తిగా ఉంది. మిగిలిన వారంతా అజ్ఞాన నిద్రలో నిదురిస్తున్నారు. భారతదేశము జ్ఞానములో ఉన్నప్పుడు చాలా ధనవంతముగా ఉండేది. ఇప్పుడు భారతదేశము అజ్ఞానములో ఉంది. కనుక ఎంత భికారిగా ఉంది! జ్ఞానీ మనుష్యులు, అజ్ఞానీ మనుష్యులు ఉంటారు కదా. దేవీ దేవతలు, మనుష్యులు ప్రసిద్ధముగా ఉన్నారు. దేవీదేవతలు సత్య-త్రేతా యుగాలలో, మనుష్యులు ద్వాపర-కలియుగాలలో ఉంటారు. సర్వీసు ఎలా చేయాలి? అని పిల్లల బుద్ధిలో సదా ఉండాలి. అది కూడా తండ్రి తెలియజేస్తూ ఉంటారు. మెట్ల చిత్రము ఇతరులకు తెలియజేయుటకు చాలా బాగుంటుంది. తండ్రి చెప్తున్నారు - గృహస్థ వ్యవహారములో ఉండండి, శరీర నిర్వహణార్థము వ్యాపారాదులు చేయాల్సిందే, దేహ సంబంధమైన చదువు కూడా చదువుకోవాలి. తర్వాత సమయము లభించినప్పుడు సేవ కొరకు మేము ఇతరుల కళ్యాణము ఎలా చేయాలి? అని ఆలోచించండి. ఇక్కడ మీరు అనేకమందికి కళ్యాణము చేయలేరు. ఇక్కడకు తండ్రి మురళీ వినడానికే వస్తారు, ఇందులోనే ఇంద్రజాలముంది. తండ్రిని ఇంద్రజాలికుడు అని అంటారు కదా. మురళీ నీలో ఇంద్రజాలముంది..... (మురళి తేరేమే పై జాదూ.....) అని గానము చేస్తారు. బాబా, మీ నోటి ద్వారా ఏ మురళి వెలవడుతుందో అందులో ఇంద్రజాలముంది. దీని వలన మనుష్యుల నుండి దేవతలుగా అవుతారు. ఇలాంటి ఇంద్రజాలికుడు తండ్రి తప్ప ఎవ్వరూ లేరు. మనష్యులు దేవతలుగా తయారుచేసే ఈ చాతుర్వమును ఎవ్వరూ వర్ణించలేరని గాయనము కూడా ఉంది. పాత ప్రపంచము నుండి తప్పక క్రొత్త ప్రపంచము వస్తుంది. పాతది తప్పక వినాశము కూడా అవుతుంది. ఈ సమయములో మీరు రాజయోగాన్ని నేర్చుకుంటున్నారు, రాజులుగా కూడా తప్పక కావాలి. 84 జన్మల తర్వాత మరలా మొదటి నెంబరు జన్మ రావాలి. ఎందుకనగా ప్రపంచ చరిత్ర-భూగోళాలు లిపిట్ అవుతాయని ఇప్పుడు మీకు తెలుసు. సత్య-త్రేతా యుగాలు ఏదైతే ఉండి వెళ్ళిపోయాయో అవి తప్పక మరలా లిపిట్ అవ్వాలి.

మీరిక్కడ కూర్చుని ఉన్నప్పటికీ మేము వాపస్ వెళ్తాము, మరలా సతోప్రధాన దేవీ-దేవతలుగా అవుతామని మీ బుద్ధిలో పృథి ఉండాలి. వారిని దేవీ దేవతలు అని అంటారు. ఇప్పుడు మనుష్యులలో దైవీ గుణాలు లేవు. కనుక మీరు సర్వీసు ఎక్కడైనా చేయవచ్చు. వృత్తి వ్యాపారాదులు ఎన్ని ఉండినా గృహస్థ వ్యవహారములో ఉంటూ కూడా సంపాదన చేసుకోవాలి. ఇందులో ముఖ్యమైన విషయము పవిత్రత. పవిత్రత ఉంటే శాంతి-సంపదలు కూడా ఉంటాయి. సంపూర్ణ పవిత్రమైనప్పుడు ఇక్కడ ఉండలేరు ఎందుకనగా మనము శాంతిధామమునకు తప్పక వెళ్ళాలి. ఆత్మ పవిత్రముగా అయిన తర్వాత ఈ పాత శరీరములో ఉండదు. ఇది అపవిత్రమైనది కదా. 5 తత్వాలు కూడా అపవిత్రముగా ఉన్నవి. శరీరము కూడా వీటి ద్వారానే తయారవుతుంది. దీనిని మట్టి బొమ్మ అని చెప్తారు. 5 తత్వముల శరీరము ఒకటి సమాప్తమై మరొకటి తయారవుతుంది. ఆత్మ అవినాశిగా ఉండేనే ఉంటుంది. ఆత్మ తయారయ్యే వస్తువు కాదు. శరీరము మొదట ఎంత చిన్నదిగా ఉండి తర్వాత ఎంత పెద్దదిగా అవుతుంది! పూర్తి పాత్రాభినయము చేయుటకు ఆత్మకు ఎన్ని అవయవాలు లభిస్తాయి. వీటి ద్వారా ఆత్మ పాత్రను అభినయిస్తుంది. ఈ ప్రపంచమే అద్భుతమైనది.

ఆత్మల పరిచయానిచ్చే తండ్రి అందరికన్నా అద్భుతమైనవారు. ఆత్మలమైన మనము ఎంత చిన్నగా ఉంటాము. ఆత్మ ప్రవేశము చేస్తుంది. ప్రతి వస్తువు అద్భుతమైనది. జంతువుల శరీరములు మొదలైనవి ఎలా తయారవుతాయి, ఇవన్నీ అద్భుతమైనవి కదా. అందరిలో ఆత్మ అదే విధముగా చిన్నగా ఉంటుంది. ఏనుగు ఎంత పెద్దది, దానిలో ఇంత చిన్న ఆత్మ వెళ్లి విరాజమానమౌతుంది. తండ్రి మనుష్యుల జన్మల గురించి తెలియజేస్తారు. మనుష్యులు ఎన్ని జన్మలు తీసుకుంటారు? 84 లక్షల జన్మలు తీసుకోరు. ఎన్ని ధర్మాలు ఉన్నాయో అన్ని వైరిటీలు తయారౌతాయని తెలిపారు. ప్రతి ఆత్మ ఎన్ని రూపురేఖలున్న శరీరాలను తీసుకుంటుంది! ఇది అద్భుతము కదా. మరలా ఇప్పుడు చక్రము ఎలా పునరావృతమవుతుందో ప్రతి జన్మలో రూపురేఖలు, నామ-రూపాలు మొదలైనవన్నీ మారిపోతాయి. నల్ల కృష్ణుడు, తెల్ల కృష్ణుడు అని అనరు. వారి ఆత్మ మొదట తెల్లగా ఉండేది తర్వాత 84 జన్మలు తీసుకుంటూ - తీసుకుంటూ నల్లగా అవుతుంది. మీ ఆత్మ కూడా రకరకాల రూపురేఖలు, రకరకాల శరీరాలను తీసుకొని పాత్రాభినయము చేస్తుంది. ఇది కూడా డ్రామా.

పిల్లలైన మీకు ఎప్పుడూ ఏ చింతా ఉండరాదు. పాత్రధారులంతా ఒక శరీరమును వదిలి మరొక దానిని తీసుకొని మరలా పాత్రాభినయము చేయనే చేయాలి. ప్రతి జన్మలో సంబంధాలు మొదలైనవి మారిపోతాయి. కనుక తండ్రి చెప్తున్నారు - ఇది తయారైన డ్రామా. ఆత్మనే 84 జన్మలు తీసుకుంటూ తీసుకుంటూ తమోప్రధానమైపోయింది. ఇప్పుడు మరలా ఆత్మ సతోప్రధానముగా అవ్వాలి. పావనముగా తప్పక కానే కవాలి. పావన సృష్టి ఉండేది, ఇప్పుడు పతితమైపోయింది మరలా పావనముగా కావాలి. సతోప్రధానము, తమోప్రధానము అనే పదాలున్నాయి కదా. సతోప్రధాన సృష్టి మరలా సతో, రణో, తమో సృష్టిగా అవుతుంది. ఇప్పుడు ఎవరు తమోప్రధానముగా అయ్యారో వారే మరలా సతోప్రధానముగా ఎలా అవుతారు? పతితుల నుండి పావనముగా ఎలా కావాలి, వర్షపు నీటి నుండి పావనులుగా కాలేరు. వర్షము ద్వారా మనుష్యులకు మృత్యువు కూడా సంభవిస్తుంది. వరదలు వచ్చినప్పుడు ఎంతమంది మునిగిపోతారు! ఇప్పుడు తండ్రి తెలియజేస్తున్నారు - ఈ ఖండములన్నీ ఉండవు. ప్రకృతి వైపరీత్యములు కూడా సహాయము చేస్తాయి. ఎందరు మనుష్యులు, పశువులు మొదలైనవి కొట్టుకుని పోతాయి. నీటి ద్వారా పావనమైపోరు. శరీరము వెళ్లిపోతుంది. శరీరములు పతితము నుండి పావనముగా కావు. పావనముగా కావలసింది ఆత్మ. పతితపావనులు ఒక్క తండ్రి మాత్రమే. భలే ఆ గురువులను జగద్గురువులు అని అంటారు కానీ గురువుల కర్తవ్యము సద్గతినివ్వడము. ఒక్క తండ్రి మాత్రమే సద్గతిదాత. సద్గురువు అయిన తండ్రి సద్గతిని ఇస్తారు. తండ్రి చాలా తెలియజేస్తూ ఉంటారు. ఇతను కూడా వింటాడు కదా. గురువులు కూడా శిష్యులకు నేర్పించుటకై ప్రక్కనే కూర్చోబెట్టుకుంటారు. ఇతను కూడా వారి ప్రక్కనే కూర్చుంటాడు. తండ్రి తెలియజేస్తున్నారు అంటే వీరు కూడా తెలియజేస్తుంటారు కదా. అందుకే గురుబ్రహ్మ మొదటి నెంబరులో వస్తారు. శంకరుడు కళ్లు తెరిచి భస్మము చేస్తాడని చెప్తారు. అతనిని గురువు అని అనరు. పిల్లలారా, నన్ను పృతి చేయండి అని తండ్రి చెప్తారు. ఎన్నో కార్య వ్యవహారముల చింత ఉంటుంది, మేము స్వయాన్ని ఆత్మ అని భావించి తండ్రిని ఎలా పృతి చేయాలి? అని కొందరు పిల్లలు అడుగుతారు. తండ్రి చెప్తారు - భక్తిమార్గములో కూడా మీరు ఓ ఈశ్వరా, ఓ భగవంతుడా! అని పృతి చేస్తారు కదా. ఎప్పుడు దుఃఖము కలుగుతుందో అప్పుడు పృతి చేస్తారు. మరణించే సమయములో కూడా డ్రామా నామము పలకమని చెప్తారు. రామ

నామ దానము చేసే సంస్థలు చాలా ఉన్నాయి. మీరు ఎలా జ్ఞాన దానము చేస్తారో అలా వారు రామనామాన్ని చెప్పిస్తారు. మీరు కూడా శివబాబాను స్మృతి చేయండి అని చెప్తారు. వారికి శివబాబా గురించి తెలియనే తెలియదు. రామ-రామ అని చెప్తూ ఉంటారు. మరి అందరిలో పరమాత్మ ఉన్నప్పుడు రామ-రామ కూడా ఎందుకు చెప్పాలి? రాముడు, కృష్ణుడు కూడా పరమాత్మ అని అనబడరు అని తండ్రి చెప్తున్నారు. కృష్ణుడు దేవత. రాముడిని సెమీ దేవత అని తెలిపించారు. రెండు కళలు తగ్గిపోతాయి. ప్రతి వస్తువుకు కళలు తగ్గిపోతాయి. దుస్తులు కూడా మొదట క్రొత్తవిగా తర్వాత పాతవిగా అవుతాయి.

తండ్రి ఎన్నో విషయాలను తెలియజేస్తారు. అయినా “నా మధురాతి మధురమైన ఆత్మిక పిల్లలారా! - స్వయాన్ని ఆత్మ అని తెలుసుకోండి, స్మరణ చేస్తూ చేస్తూ సుఖాన్ని పొందండి” అని చెప్తారు. ఇది దుఃఖదామము. తండ్రిని మరియు వారసత్వమును స్మృతి చేయండి. స్మృతి చేస్తూ చేస్తూ అపార సుఖాన్ని పొందుతారు. కలహ క్లేశాలు, రోగాలు మొదలైనవన్నీ దూరమైపోతాయి. మీరు 21 జన్మలకు నిరోగులుగా అవుతారు. శరీర సంబంధమైన అన్ని కలహక్లేశాలు సమాప్తమై జీవన్ముక్త పదవిని పొందండి. ఇలా గానము చేస్తారు కానీ కర్తలో తీసుకొని రారు. మీకు తండ్రి ప్రాక్టికల్ గా తెలియజేయుచున్నారు - తండ్రిని స్మరణ చేస్తే మీ సర్వ మనోకానలు పూర్తి అవుతాయి. సుఖముగా ఉంటారు. శిక్షలు అనుభవించి రొట్టెముక్కను తినడము(చిన్న పదవి పొందుట) మంచిది కాదు. అందరికీ తాజా రొట్టె ఇష్టమవుతుంది. ఇప్పుడు ఈ రోజుల్లో నూనెనే వాడుతున్నారు. అక్కడ నేతి నదులు ప్రవహిస్తాయి. కనుక పిల్లలు తండ్రిని స్మరణ చేయాలి. ఇక్కడే కూర్చుని తండ్రిని స్మృతి చేయండి అని కూడా బాబా చెప్తారు. నడుస్తూ తిరుగుతూ కూడా శివబాబాను స్మృతి చేయాలి. ఉద్యోగాలు మొదలైనవి కూడా చేయాలి. తండ్రి స్మృతి బుద్ధిలో ఉండాలి. పిల్లలు ఉద్యోగము చేస్తున్నా వారి లౌకిక తండ్రి స్మృతి ఉండనే ఉంటుంది కదా. ఎవరైనా ప్రశ్నిస్తే తక్షణమే ఎవరి పిల్లలో తెలుపుతారు. బుద్ధిలో తండ్రి ఆస్తి కూడా గుర్తు ఉంటుంది. మీరు కూడా ఆ తండ్రికి పిల్లలయ్యారు కనుక ఆస్తి కూడా గుర్తు ఉంటుంది. తండ్రిని కూడా స్మృతి చేయాలి. ఇతరులెవ్వరితోనూ సంబంధముండదు. ఆత్మలోనే మొత్తం పాత్ర అంతా నిర్ణయించబడి ఉంది. అది ఎమర్జ్ అవుతుంది. ఈ బ్రాహ్మణ కులములో కల్ల-కల్లము మీది ఏ పాత్ర నడిచిందో అదే ఉత్తన్నమవుతూ ఉంటుంది. తండ్రి చెప్తున్నారు - భోజనము తయారు చేస్తున్నా మిరాయి తయారు చేస్తున్నా శివబాబాను స్మృతి చేస్తూ ఉండండి. శివబాబాను స్మృతి చేస్తూ చేసినట్లయితే, మిరాయి తిన్నవారికి కూడా కళ్యాణము అవుతుంది. ఎక్కడైనా సాక్షాత్కారము కూడా జరగవచ్చు. బ్రహ్మ సాక్షాత్కారము కూడా జరగవచ్చు. శుద్ధ అన్నము స్వీకరించడం వల్ల బ్రహ్మ, కృష్ణుడు శివుని సాక్షాత్కారములు చేసుకోగలరు. బ్రహ్మ ఇక్కడ ఉన్నాడు. బ్రహ్మ కుమారకుమారీల పేరు ఉంది కదా. తండ్రిని స్మృతి చేస్తున్న కారణముగా అనేక మందికి సాక్షాత్కారము అవుతూ ఉంటుంది. తండ్రి అనేక యుక్తులు తెలియజేస్తారు. వారు నోటి నుండి రామ-రామ అని అంటారు. మీరు నోటి ద్వారా ఏమియూ చెప్పనవసరము లేదు. వారు గురునానక్ కు భోగ్ పెడుతున్నామని ఎలా అంటారో అలాగే మీరు కూడా శివబాబాకు భోగ్ పెట్టుటకై తయారు చేస్తున్నామని భావిస్తారు. శివబాబాను స్మృతి చేస్తూ తయారు చేస్తే అనేకుల కళ్యాణము జరుగగలదు. ఆ భోజనములో శక్తి వస్తుంది. కనుక బాబా భోజనము తయారుచేసి వారికి కూడా శివబాబాను స్మృతి చేస్తూ తయారు చేస్తున్నారా? అని అడుగుతారు. శివబాబా స్మృతి ఉందా? అని వ్రాయబడి

కూడా ఉంది. స్మృతిలో ఉండి తయారు చేసినట్లుతే తిన్నవారికి కూడా శక్తి లభిస్తుంది, హృదయము శుద్ధమవుతుంది. బ్రహ్మ భోజనమునకు గాయనము కూడా ఉంది కదా. బ్రాహ్మణుల ద్వారా తయారైన భోజనము దేవతలు కూడా ఇష్టపడతారు. ఇది కూడా శాస్త్రాలలో ఉంది. బ్రాహ్మణుల ద్వారా తయారైన భోజనాన్ని స్వీకరించడం వలన బుద్ధి శుద్ధమవుతుంది, శక్తి లభిస్తుంది. బ్రహ్మ భోజనానికి చాలా మహిమ ఉంది. బ్రహ్మ భోజనము యొక్క మహత్వము తెలిసినవారు పల్లెము కడిగి కూడా తాగుతారు. చాలా శ్రేష్ఠమని భావిస్తారు. భోజనము లేకుండా ఉండలేరు, కరువు సమయములో భోజనము లేకుండా మరణిస్తారు. అత్త కూడా భోజనము చేస్తుంది. ఈ అవయవముల ద్వారా వాసన లేక రుచిని తీసుకుంటుంది. మంచిది, చెడ్డది, స్వాదిష్టమైనది, శక్తియుతమైనది అని అత్తనే చెప్తుంది కదా. ముందు ముందు ఎలా ఉన్నదిని పొందుతూ పోతారో భోజనము కూడా మీకు అలాంటిదే లభిస్తుంది. కనుక శివబాబాను స్మృతి చేస్తూ భోజనము తయారు చేయండి అని పిల్లలకు చెప్తారు. తండ్రి ఏమి తెలియజేస్తారో దానిని అమలులోకి తీసుకు రావాలి కదా.

మీరు తండ్రి ఇంటిలో ఉన్నారు, అత్తవారింటికి వెళ్తారు. సూక్ష్మ వతనములో కూడా పరస్పరము కలుస్తారు, భోగ్ తీసుకువెళ్తారు, దేవతలకు భోగ్ పెడ్తారు కదా. దేవతలు వస్తారు బ్రాహ్మణులైన మీరు కూడా అక్కడకు పోతారు. అక్కడ సభ నడుస్తుంది. మంచిది.

మధురాతిమధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఏ విషయము గురించి చింత చేయరాదు ఎందుకనగా ఈ శ్రామా పూర్తి ఖచ్చితముగా తయారై ఉంది. పాత్రధారులందరూ ఇందులో తమ తమ పాత్రలను అభినయిస్తున్నారు.
2. జీవన్ముక్త పదవి పొందుటకు సదా సుఖముగా ఉండుటకు అంతరికములో ఒక్క తండ్రినే స్మరణ చేయాలి. నోటి ద్వారా ఏమీ చెప్పనవసరము లేదు. భోజనము తయారు చేసే సమయములో మరియు స్వీకరించే సమయములో తండ్రి స్మృతి తప్పక ఉండాలి.

వరదానము:- “ అవినాశి ప్రాప్తి ఆధారము పై సదా సంపన్నతను అనుభవము చేయు ప్రసన్న

చిత్త భవ ”

సంగమ యుగములో డైరక్టు పరమాత్మ ప్రాప్తి లభిస్తుంది. వర్తమానము ముందు భవిష్యత్తు ఏమియూ కాలేదు. అందువలన మీ పాట..... దేనిని పాండాలో అది పొందుకున్నాను..... ఈ పాట ఈ సమయము గురించిన మహిమే. బ్రాహ్మణుల ఖజానాలలో అప్రాప్తి వస్తువేదియూ లేదు. ఇది అవినాశి ప్రాప్తులు. ఈ ప్రాప్తులలో సంపన్నముగా ఉంటే నడవడిక మరియు ముఖము ద్వారా సదా ప్రసన్నత కనిపిస్తుంది. ఏమి జరిగినా సర్వ ప్రాప్తులు పొందినవారు తమ ప్రసన్నతను వదలలేరు.

సోగ్స్:- “పరమాత్మ ప్రేమను అనుభవము చేస్తే ఏ ఆటంకమూ ఆపలేదు ”